


दिल्ली में दो केंद्रीय मंत्रियों से मिले सीएम यादव

03 दिन में दूसरी बार नई दिल्ली पहुंचे थे सीएम



मुलाकात की थी. प्रदेश के नेताओं के लगातार दिल्ली दौरे और बड़े भाजपा नेताओं से मुलाकात राजनीतिक गलियारों में चर्चा का विषय बन गया है.

सीएम ने शनिवार को सबसे पहले नई दिल्ली में केंद्रीय श्रम एवं

मुख्यमंत्री डॉ. यादव ने मध्यप्रदेश में युवाओं के कौशल विकास और रोजगार को बढ़ावा देने के लिए राज्य सरकार द्वारा किए जा रहे प्रयासों की जानकारी दी. साथ ही प्रदेश के युवाओं को अधिक अवसर उपलब्ध कराने तथा केंद्रीय श्रम एवं रोजगार मंत्रालय के सहयोग से रोजगार एवं कौशल विकास से जुड़ी विभिन्न योजनाओं को प्रभावी ढंग से आगे बढ़ाने के संबंध में भी विचार-विमर्श किया.

मुख्यमंत्री डॉ. यादव और केंद्रीय मंत्री मांडविया के बीच युवाओं के लिए रोजगार के अवसरों के विस्तार, कौशल विकास को बढ़ावा देने तथा केंद्र और राज्य के समन्वय से रोजगारपरक

और नेताओं से मुलाकात की संभावना

उन्होंने प्रदेश में टेक्सटाइल सेक्टर को और अधिक गति प्रदान करने तथा इस क्षेत्र में नए निवेश आकर्षित करने की संभावनाओं पर भी विचार-विमर्श किया. देर रात और केंद्रीय नेताओं से सीएम की मुलाकात की संभावना जताई जा रही है. सीएम डॉ. यादव यूएई के दौरे से वापस आने के बाद भी लगभग 6 से 7 घंटे का लंबा समय नई दिल्ली में बिताया था. वे केंद्रीय नेताओं से मुलाकात के बाद सीधे सागर पहुंचे थे, जहां उन्होंने जहरीला शराब से मृत लोगों के परिजनों के साथ मुलाकात करने के साथ अस्पताल में भर्ती मरीजों से भी मिले थे. इधर सीएम जब राजधानी में थे, तब प्रदेश के उप मुख्यमंत्री राजेन्द्र शुक्ल एक दिन पहले नई दिल्ली में थे, उन्होंने दो कदमर केंद्रीय नेताओं से मुलाकात की थी, इसमें अमित शाह और राजनाथ सिंह शामिल हैं.

गतिविधियों को गति देने सहित अन्य महत्वपूर्ण विषयों पर भी चर्चा हुई. मांडविया से मुलाकात के बाद सीएम डॉ. यादव केंद्रीय वस्त्र मंत्री गिरिराज सिंह से मुलाकात की. इस दौरान मुख्यमंत्री डॉ.

यादव ने मप्र में वस्त्र उद्योग के लिए उपलब्ध संभावनाओं और राज्य सरकार द्वारा उद्योग एवं निवेश को बढ़ावा देने के लिए किए जा रहे प्रयासों से केंद्रीय वस्त्र मंत्री को अवगत कराया.

50 फीट नीचे गिरी थार टली बड़ी जनहानि, बच गई चार जानें

नव भारत न्यूज
इंदौर, 12 सितंबर. प्रतीक सेतु से करीब 50 फीट नीचे गिरी थार में सवार चार लोगों की जान बच गई. आधी रात के बाद हुए इस हादसे में थार रेलिंग तोड़कर नीचे जा गिरी और पलट गई. संयोग से जिस समय वाहन नीचे गिरा, वहां सड़क पर कोई दूसरा वाहन नहीं था. थार में सवार चारों लोग घायल हुए हैं, जिन्हें उपचार के लिए अस्पताल पहुंचाया गया.

राजेंद्र नगर थाना क्षेत्र में यह हादसा रात करीब 3.30 बजे हुआ. शुरुआती जानकारी के अनुसार थार अन्नपूर्णा से बिजलवन की ओर जा रही थी. पुल पर पहुंचने



के दौरान वाहन अनियंत्रित हुआ और रेलिंग तोड़ते हुए नीचे जा गिरा. गिरने के बाद थार बुरी तरह क्षतिग्रस्त हो गई. टक्कर के दौरान एयरबैग खुल गए. हादसे की आवाज सुनकर आसपास मौजूद लोग मोके पर पहुंचे और पुलिस को सूचना दी. कार में सवार लोग अंदर फंसे हुए थे, जिन्हें बाहर निकाला गया.

भोपाल-इंदौर समेत कई जिलों में तेज बारिश रतलाम के खेतों में भरा पानी, चित्रकूट में बढ़ा मंदकिनी का जलस्तर

15 में भारी बारिश का अलर्ट

नवभारत न्यूज
भोपाल, 12 सितंबर. मध्यप्रदेश में मानसून एक बार फिर सक्रिय हो गया है. शनिवार को भोपाल सहित कई शहरों में बारिश हुई.

सुबह इंदौर, धार, खरगोन और बड़वानी में तेज बारिश हुई, जबकि रतलाम के नामली में करीब आधे घंटे तक मूसलाधार बारिश से खेतों में पानी भर गया. सतना के चित्रकूट में मंदकिनी नदी का जलस्तर भी बढ़ गया है.



मौसम विभाग ने शनिवार को उज्जैन, धार, बड़वानी, खरगोन, खंडवा, देवास, हरदा, सागर, रायसेन, नर्मदापुरम, छिंदवाड़ा, पाण्डुरंगा, सिवनी, बालाघाट और छतरपुर में भारी बारिश का अलर्ट जारी किया है. वहीं प्रदेश के कई अन्य

जिलों में हल्की से तेज बारिश होने की संभावना है. पिछले तीन-चार दिनों से प्रदेश के कई हिस्सों में बारिश नहीं होने से गर्मी और उमस बढ़ गई थी. शनिवार को बारिश होने से लोगों को राहत मिली. इंदौर में तेज बारिश के बाद मौसम ठंडा

मौसम विभाग के अनुसार प्रदेश में इस मानसून सीजन में अब तक 801.3 मिलीमीटर यानी 31.5 इंच बारिश हो चुकी है. सामान्य बारिश 868.6 मिलीमीटर यानी 34.2 इंच के मुकाबले यह करीब 2.7 इंच कम है. प्रदेश में कुल बारिश सामान्य से 8 प्रतिशत कम है. पश्चिमी हिस्से में कमी 14 प्रतिशत तक है, जबकि पूर्वी हिस्से में यह अंतर करीब 1 प्रतिशत रह गया है.

हुआ, जबकि धार में बारिश से किसानों ने राहत की सांस ली.

ट्राले की टक्कर से बाइक सवार युवती की मौत

खरगोन. मुंबई-आगरा राष्ट्रीय राजमार्ग पर ग्राम मगरखेड़ी के पास शनिवार सुबह दर्दनाक सड़क हादसा हो गया. तेज रफ्तार ट्रक-ट्राले ने बाइक सवार युवक-युवती को टक्कर मार दी. हादसे में बाइक पर सवार भूमि शर्मा (26) की मौके पर ही मौत हो गई, जबकि बाइक चला रहा आशीष परमार घायल हो गया. हादसा सुबह करीब 7 बजे हुआ. टक्कर के बाद युवती ट्रक के पहिए के नीचे आ गई और उसका शव वाहन में फंस गया.

उज्जैन-गरोठ हाईवे से अतिक्रमण हटाने दिए निर्देश एनएचएआई सदस्य ने निर्माणाधीन परियोजनाओं का किया निरीक्षण



नवभारत न्यूज
भोपाल, 12 सितंबर. भारतीय राष्ट्रीय राजमार्ग प्राधिकरण (एनएचएआई) के सदस्य

(परियोजना) विपिनेश शर्मा ने मध्यप्रदेश दौरे के दौरान राष्ट्रीय राजमार्ग परियोजनाओं का निरीक्षण किया.

निर्माणाधीन आरई वॉल सहित अन्य संरचनात्मक कार्यों का निरीक्षण करते हुए निर्धारित तकनीकी मानकों का पालन करने के निर्देश दिए. उन्होंने कहा कि गुणवत्ता से किसी भी स्तर पर समझौता नहीं होना चाहिए. कार्य समयसीमा में पूरा करने के साथ सुरक्षा प्रबंध, पर्याप्त संसाधन और नियमित निगरानी सुनिश्चित करने को कहा. पूर्ण हो चुके दो पैकेजों के निरीक्षण के दौरान हाईवे की स्थिति, यातायात व्यवस्था और सुविधाओं की समीक्षा की.

उन्होंने करीब 140 किमी लंबे उज्जैन-गरोठ गलियारे के तीनों पैकेज और इंदौर-खंडवा मार्ग पर निर्माणाधीन 33.4 किमी लंबे तेजाजी नगर-

बलवाड़ा मार्ग का जायजा लिया. उज्जैन-गरोठ परियोजना के निर्माणाधीन पैकेज-1 में उन्होंने निर्माण कार्यों, गुणवत्ता और प्रगति की समीक्षा की.

स्नातक, स्नातकोत्तर की रिक्त सीटों पर प्रवेश का अंतिम मौका

12 से 16 सितंबर तक अतिरिक्त सीएलसी चरण

भोपाल, 12 सितंबर. उच्च शिक्षा विभाग ने शैक्षणिक सत्र 2026-27 में स्नातक और स्नातकोत्तर कक्षाओं की रिक्त सीटों पर प्रवेश के लिए विद्यार्थियों को एक और अवसर दिया है. इसके तहत अतिरिक्त कॉलेज स्तर परामर्श चरण 12 से 16 सितंबर तक आयोजित किया जाएगा.

इस चरण में शासकीय, अनुदान प्राप्त अशासकीय और अशासकीय महाविद्यालयों में उपलब्ध रिक्त सीटों पर पहले

आओ, पहले पाओ के आधार पर प्रवेश दिया जाएगा. विभाग ने महाविद्यालयों को निर्धारित अवधि में प्रवेश प्रक्रिया पूरी करने और विद्यार्थियों को आवश्यक सहयोग उपलब्ध कराने के निर्देश दिए हैं. इससे पहले रिक्त सीटों पर प्रवेश के लिए 21 से 31 अगस्त तक कॉलेज स्तर परामर्श चरण निर्धारित था. छात्रहित को देखते हुए इसकी अवधि बढ़ाकर विद्यार्थियों को प्रवेश का एक और अवसर दिया गया है. विद्यार्थी उपलब्ध रिक्त सीटों की जानकारी लेकर संबंधित महाविद्यालय में निर्धारित अवधि में प्रवेश प्रक्रिया पूरी कर सकते हैं. विभाग ने स्पष्ट किया है कि 16 सितंबर को निर्धारित समय समाप्त होने के बाद प्रवेश मान्य नहीं होगा.

मंदसौर में निर्माणाधीन पुलिया से नीचे गिरा, कनपटी में सरिया घुसा

नवभारत न्यूज
मंदसौर/सीतामऊ, 12 सितंबर. घर से महज आधा किलोमीटर दूर निर्माणाधीन पुलिया पर शुरुवार रात दर्दनाक हादसे में परमानंद गंभीर रूप से घायल हो गए. गरोठ से काम खत्म कर सीतामऊ लौटते परमानंद पैदल घर जा रहे थे.

पुलिया के पास लगे बैरिकेड का सहारा लेते ही वह बैरिकेड समेत नीचे जा गिरे. नीचे पड़ा करीब साढ़े तीन फीट लंबा लोहे का सरिया आंख के पास से चेहरे



में घुसकर कान के पीछे से आर-पार निकल गया. मंदसौर जिला अस्पताल में सर्जिकल विशेषज्ञ डॉ. प्रीति मानावत सहित टीम ने करीब डेढ़ घंटे तक उपचार किया.

इमरजेंसी ओटी में तीन घंटे चला ऑपरेशन

घायल को गंभीर हालत में परिजन मरीज को रात करीब 1:45 बजे डॉ. लक्ष्मीनारायण मेडिकल कॉलेज लेकर पहुंचे. इमरजेंसी में सीटी स्कैन समेत जरूरी जांचों के बाद तत्काल ऑपरेशन शुरू किया गया. सहायक प्राध्यापक एवं सर्जन डॉ. शैलेन्द्र नगेश, प्रो. डॉ. प्रवीण सिंह बघेल और एसोसिएट प्रोफेसर डॉ. देवेंद्र चौहान की टीम ने करीब तीन घंटे ऑपरेशन किया, जो सुबह 5:30 बजे तक चला. शनिवार सुबह मरीज को होश आया और हालत सामान्य बताई गई.

CSC e-Governance Services India Limited,

“Applications Invited for District Coordinator (DC) Posts”

Applications are invited from eligible candidates for engagement as District Coordinators (DCs) on a contractual basis for the following districts in Madhya Pradesh:

District-wise Vacancies (1)
Dhar, Niwari, Damoh, Anuppur, Agar Malwa, Narsinghpur, Gwalior, Alirajpur.

Selection Process

Eligible candidates may apply online through weblink <https://csc.gov.in/careers> or QR Code

Shortlisted candidates will be informed separately regarding the date, time and venue of the interview through email/phone.

✓ Last date of Application is 28.09.2026

Scan to Apply Online & View Detailed Eligibility Criteria:

✓ **Disclaimer:** CSC e-Governance Services India Limited reserves the right to modify, postpone or cancel the recruitment process without assigning any reason.

मास्टर प्लान तीन माह में जारी करने की मांग

विशेष संवाददाता
भोपाल, 12 सितंबर. मध्यप्रदेश कांग्रेस कमेटी के अध्यक्ष जीतू पटवारी ने शनिवार को रोशनपुरा चौराहे पर पूर्व मंत्री पी.सी. शर्मा द्वारा भोपाल मास्टर प्लान लागू करने की मांग को लेकर आयोजित 31 घंटे के उपवास को समर्थन दिया.

सभा को संबोधित करते हुए पटवारी ने कहा कि कांग्रेस लगातार भोपाल और इंदौर के मास्टर प्लान का मुद्दा उठाती रही है. मास्टर प्लान के अभाव में दोनों शहरों में अनियोजित विकास हो रहा है, जिससे आम नागरिकों और व्यापारियों को परेशानियों का सामना करना पड़ रहा है. उन्होंने नगरीय प्रशासन मंत्री, मुख्य सचिव और मुख्यमंत्री से मांग की कि दोनों शहरों के मास्टर प्लान तीन माह के भीतर जारी किए जाएं. पटवारी ने



चेतावनी दी कि निर्धारित अवधि में मास्टर प्लान जारी नहीं हुए तो कांग्रेस इंदौर से भोपाल तक 50 हजार लोगों का मार्च निकालेगी.

उन्होंने कहा कि इस मार्च में प्रदेश में भ्रष्टाचार और अनियोजित विकास के मुद्दे भी उठाए जाएंगे. पटवारी ने कहा कि कांग्रेस नागरिकों और व्यापारियों की आवाज “सड़क से विधानसभा तक” उठाती रहेगी.

आयोजन स्थल के लिए 10 लाख रुपये लिए

उन्होंने 19 सितंबर को कांग्रेस नेता राहुल गांधी के प्रस्तावित कार्यक्रम को लेकर सरकार पर भी निशाना साधा और आरोप लगाया कि आयोजन स्थल के लिए 10 लाख रुपये लिए गए हैं. उन्होंने सरकार से राजनीतिक विचारों से ऊपर उठकर लोकतांत्रिक परम्पराओं और जनभावनाओं का सम्मान करने की अपील की. कार्यक्रम में प्रदेश कांग्रेस मीडिया विभाग के अध्यक्ष मुकेश नायक सहित विधायक नितेंद्र राठौर, विजय चौर, रीना बीरासी, प्रवीण सक्सेना, अरुण श्रीवास्तव, गोविंद गोयल सहित अन्य नेता और कार्यकर्ता मौजूद रहे.

नवभारत

श्रद्धेय बाबूजी की पावन स्मृति में

‘नवभारत’ के संस्थापक स्व. श्री रामगोपाल जी माहेश्वरी ‘बाबूजी’ की 27 वी पुण्यतिथि के अवसर पर, प्रतिवर्षानुसार इस वर्ष भी नवभारत आंचलिक कार्यालय, ब्यावरा द्वारा विचार मंथन एवं काव्य निशा का एक गरिमामय कार्यक्रम आयोजित किया जा रहा है।

रविवार, 13 सितम्बर 2026

“ गण का तंत्र में भरोसा ही गणतंत्र की सबसे बड़ी शक्ति हैं ”

स्थान : वल्लभा परिसर , राजगढ़ रोड़, बैकुंठ मार्ग, ब्यावरा, जिला राजगढ़ (म.प्र.)

विचार मंथन के वक्तागण

 एन.के.सिंह वरिष्ठ पत्रकार, नई दिल्ली	 राधेश्याम जुलानिया सेवानिवृत्त आईएएस, भोपाल	 अशोक चतुर्वेदी संसदीय विशेषज्ञ, लेखक, भोपाल	 शिफाली वरिष्ठ टीवी पत्रकार, भोपाल
--	---	---	---

विशिष्ट अतिथिगण

■ मान. श्री नारायणसिंह पंवार मंडुआ कल्याण एवं मन्थ्य विकास मंत्री, म.प्र., शासन	■ मान. डॉ. गौतम टेटवाल तकनीकी शिक्षा, कौशल विकास एवं रोजगार मंत्री, म.प्र., शासन	■ मान. श्री रोड़मल नागर सांसद, लोकसभा क्षेत्र राजगढ़	■ मान. श्री सुमीत माहेश्वरी संचालक, नवभारत पत्र समूह, भोपाल (म.प्र.)
■ मान. श्री मोहन शर्मा विधायक विस क्षेत्र नरसिंहगढ़	■ मान. श्री हजारीलाल दांगी विधायक, विस क्षेत्र खिलौपुर	■ मान. श्री अमर सिंह यादव विधायक, विस क्षेत्र राजगढ़	■ मान. श्री चन्द्रसिंह सौंधिया जिला पंचायत अध्यक्ष, ब्यावरा (राजगढ़)
■ मान. श्री ज्ञानसिंह गुर्जर जिला माजपा अध्यक्ष, राजगढ़	■ मान. श्री प्रियवृत्तसिंह पूर्व मंत्री, जिला कांग्रेस अध्यक्ष, राजगढ़		

अतिथिगण

■ डॉ. गिरिश कुमार मिश्रा (IAS) जिला कलेक्टर, राजगढ़	■ श्री अमित सुरेश तोलानी (IPS) जिला पुलिस अधिक्षक, राजगढ़
■ श्रीमती लीला- फूलसिंह कुशवाह अध्यक्ष, न.पा. ब्यावरा	■ श्रीमती राधा-जगदीश गुर्जर जनपद पंचायत अध्यक्ष, ब्यावरा

प्रमुख आमंत्रित कविगण

संजय सिंह बाबूजी गीतकार, गाजीपुर, उत्तरप्रदेश	राणा जेबा शायरा, ग्वालियर (मप्र)	मोईद रहबर लखनवी शायर, लखनऊ, उप्र	शमुगुप्ता अंजुम शायरा, लखनऊ-उप्र
श्री बलराम बल्लू गीतकार, देवास, मध्यप्रदेश	भरत पंड्या हार्य-व्यंग्यकार, तराना, मप्र	मंच संचालक	महेन्द्र ‘मधुर’ गीतकार, आष्टा, मध्यप्रदेश

भवदीय

क्रांति चतुर्वेदी समूह संपादक नवभारत, भोपाल	संदीप चंसेरिया संपादक नवभारत, भोपाल	आशीष श्रोती महाप्रबंधक नवभारत, भोपाल	प्रकाश व्यास जी.एम. मार्केटिंग नवभारत	गोविन्द बड़ोने रीजनल हेड नवभारत (राजगढ़-मुना संस्करण)
---	---	--	---	---

स्वतन्त्राधिकारी रामगोपाल इमेस्टेट्स प्रा. लि. हेतु लेखी एंजेल मीडिया प्रा.लि. के लिए आशीष श्रोती द्वारा 3, इंदिरा प्रेस कॉम्प्लेक्स, रामगोपाल माहेश्वरी मार्ग, महाराणा प्रताप नगर, जोन-1, भोपाल से प्रकाशित नवभारत प्रेस भोपाल प्रा.लि., इंदिरा प्रेस कॉम्प्लेक्स से मुद्रित. संपादक संदीप चंसेरिया *, "समाचार चयन के लिए ए.आर.जी. एक्ट के अंतर्गत डिमोटोर, फोन-49391198, ईमेल-bhopalnav@gmail.com RNI Reg. No. 35046/56 डाक पंजीयन क्रमांक M.P.B.PL/711/2012-14